



**त्रिभुवन विश्वविद्यालय**  
**इन्जिनियरिङ अध्ययन संस्थान**  
**प्रवेश परीक्षा बोर्ड**

**शैक्षिक वर्ष २०७५/०७६ को स्नातक (बी.ई./बी.आर्क) तहको विद्यार्थी भर्नाका लागि संचालन गरिने**  
**प्रवेश परीक्षा सम्बन्धी सूचना**

त्रि.वि. इन्जिनियरिङ अध्ययन संस्थान अन्तर्गतका आङ्गिक क्याम्पस र सम्बन्धन प्राप्त कलेजहरूमा शैक्षिक वर्ष २०७५/२०७६ का लागि स्नातक (बी.ई./बी.आर्क.) तहका विभिन्न कार्यक्रमहरूमा विद्यार्थीहरू भर्नाका लागि कम्प्युटर परीक्षा प्रणालीको विधि मार्फत संचालन गरिने प्रवेश-परीक्षा मिति २०७५ श्रावण १८ गते देखि इन्जिनियरिङ अध्ययन संस्थान, सूचना तथा संचार प्रविधि केन्द्र (ICTC), पुल्चोकमा तोकिएको समय र शिफ्ट अनुसार संचालन गरिने भएकोले सम्बन्धित सबैको जानकारीको लागि यो सूचना प्रकाशन गरिएको छ ।

इन्जिनियरिङ अध्ययन संस्थान अन्तर्गत संचालित आङ्गिक क्याम्पस तथा सम्बन्धन प्राप्त कलेजहरू निम्नानुसार रहेका छन् ।

आङ्गिक क्याम्पसहरू	सम्बन्धन प्राप्त कलेजहरू
१) पुल्चोक क्याम्पस, पुल्चोक, ललितपुर २) थापाथली क्याम्पस, थापाथली, काठमाण्डौ ३) पूर्वाञ्चल क्याम्पस, धरान ४) पश्चिमाञ्चल क्याम्पस, पोखरा	१) कान्तिपुर इन्जिनियरिङ कलेज, ललितपुर २) काठमाण्डौ इन्जिनियरिङ कलेज, काठमाण्डौ ३) हिमालय कलेज अफ इन्जिनियरिङ, ललितपुर ४) एडुभान्स कलेज अफ इन्जिनियरिङ एण्ड म्यानेजमेन्ट, ललितपुर ५) नेशनल कलेज अफ इन्जिनियरिङ, ललितपुर ६) काठफोर्ड इन्टरनेशनल कलेज अफ इन्जिनियरिङ एण्ड म्यानेजमेन्ट, ललितपुर ७) जनकपुर इन्जिनियरिङ कलेज, भक्तपुर ८) खपः कलेज अफ इन्जिनियरिङ, भक्तपुर ९) सगरमाथा इन्जिनियरिङ कलेज, ललितपुर १०) ललितपुर इन्जिनियरिङ कलेज, ललितपुर

**संचालित कार्यक्रमहरू**

१) सिभिल इन्जिनियरिङ २) इलेक्ट्रिकल इन्जिनियरिङ ३) इलेक्ट्रोनिक्स एण्ड इन्फर्मेसन इन्जिनियरिङ ४) मेकानिकल इन्जिनियरिङ ५) कम्प्युटर इन्जिनियरिङ ६) एग्निकल्चर इन्जिनियरिङ ७) इण्डस्ट्रियल इन्जिनियरिङ ८) जियोमेट्रिक्स इन्जिनियरिङ ९) आर्किटेक्चर १०) अटोमोबाईल इन्जिनियरिङ ११) एरोस्पेस इन्जिनियरिङ (प्रस्तावित)

**१. आवेदनका लागि न्यूनतम योग्यता**

१.१ त्रि.वि. वा त्यसबाट मान्यता प्राप्त शिक्षण-संस्थाबाट भौतिक शास्त्र, रसायन शास्त्र तथा ११ र १२ कक्षामा गणित विषय लिई प्रवीणता प्रमाणपत्र तह, उच्च माध्यमिक तह वा A Level वा इन्जिनियरिङ डिप्लोमा तह वा सो सरहको परीक्षामा कूल पूर्णाङ्कको कमिमा ४५% तथा Letter Grading भएमा सबै विषयमा न्यूनतम C Grade प्राप्त गरी उत्तीर्ण गरेका वा अन्तिम परीक्षामा सम्मिलित भएका विद्यार्थीहरूले समेत आवेदन दिई प्रवेश-परीक्षामा सहभागी हुन पाउनेछन् ।

१.२ विदेशी नागरिकहरूले पूर्णशुल्कीय कार्यक्रममा मात्र आवेदन दिन पाउनेछन् ।

**२. आवेदन फारम भर्ने विधि तथा आवश्यक कागजातहरू**

२.१ इन्जिनियरिङ अध्ययन संस्थानको Website: <http://entrance.ioe.edu.np> मा राखिएको प्रवेश परीक्षाको आवेदन फारम आवेदक स्वयमले भरी online बाट नै सोही Website मार्फत submit गर्नु पर्नेछ ।

२.२ Website मा Online Form मिति २०७५/०३/३१ गते बिहान १०:०० बजेदेखि मिति २०७५/०४/१३ गते बेलुका ५:०० बजेसम्म मात्र उपलब्ध हुनेछ । तसर्थ उक्त अवधि भित्र कुनैपनि समयमा फारम भरी सक्न सूचित गरिन्छ । तोकिएको समय पश्चात Online फर्म स्वतःबन्द हुनेछ ।

२.३ आवेदन फारम Internet सुविधा भएको कुनै पनि स्थानबाट तोकिएका दिनहरूमा कुनै पनि समयमा भर्न सकिनेछ ।

२.४ प्रवेश परीक्षा शुल्क वापतको रकम रु. २,०००/- (अक्षरेपी रुपैया दुई हजार मात्र) नेपाल भित्रको सिध्दार्थ बैंक लि.को कुनै पनि शाखाबाट इ.अ.सं. प्रवेश परीक्षाको लागि सो बैंकबाट तयार गरिएको विशेष भौचर भरी खाता नं. ००९१५०५६०६४ मा जम्मा हुनेगरी बुझाएको हुनु पर्नेछ । Online Form भर्दा सो बैंक भौचरको नम्बर अनिवार्य रुपमा भर्नु पर्नेछ ।

२.५ मिति २०७५/०३/२९ गते देखि नै परीक्षा शुल्क बुझाइ Bank Voucher भर्न सकिनेछ । बैंक भौचर काटिसकेपछि परीक्षा शुल्क वापत बुझाएको रकम फिर्ता हुने छैन ।

२.६ आवेदकले फर्म भर्दा दिइएको निर्देशनलाई अनिवार्य रुपमा पालना गर्दै निम्नानुसारका जानकारीहरू भर्नु पर्नेछ ।

\* आवेदकको परिचय: आफ्नो, बुबाको, आमाको नाम \* जन्म मिति \* स्थायी ठेगाना \* SLC/SEE र I.Sc./10+ 2/A level/Engg. Diploma वा सो सरहको नतिजा वारेको विवरण \* हालसालै खिचिएको ३ से.मी. × ३.५ से.मी. (300 × 350 Pixel) को पूर्ण निधार देखिने Plain Background भएको Color Digital Photo हुनुपर्नेछ, अन्य Size को Photo स्वीकार्य हुनेछैन ।

\* हरेक शिफ्टमा परीक्षार्थीको संख्या सीमित हुने भएकोहुदा निवेदकले सकेसम्म चाँडो फारम भरी आफूलाई अनुकूल हुने परीक्षाको मिति तथा शिफ्ट निश्चित गर्नु पर्नेछ ।

२.७ Online Form भर्दा आफूलाई परिचय गराउने फोटो र हस्ताक्षर सहितको प्रमाण पत्र (जस्तै: I. Sc./10+2/ Engg. Diploma को प्रवेश-पत्र वा

नागरिकताको प्रमाण-पत्र वा पासपोर्ट) को नम्बर उल्लेख गरी त्यसको Digital छाया प्रति पनि पेश गर्नु पर्नेछ ।

२.८ Online बाट परीक्षा फर्म भरी submit गरिसकेपछि तत्कालै प्राप्त हुने Acknowledgement page print गर्नु पर्नेछ ।

२.९ मिति २०७५/०४/१६ गते पछि Online मा परीक्षार्थीको परीक्षा मिति अनुसार चरणबद्ध रुपमा प्रवेश पत्र उपलब्ध गराइनेछ । उक्त प्रवेश-पत्र Download गरी Colour Print गर्नुपर्नेछ । परीक्षामा सामेल हुन प्रवेश-पत्र अनिवार्य हुनेछ ।

२.१० प्रवेश परीक्षा दिन आउदा प्रवेश-पत्रको साथै बुँदा नं. २.७ अनुसारको आफ्नो परिचय खुलाउने फोटो सहितको सक्कल प्रमाणपत्र पनि ल्याउनु पर्नेछ ।

२.११ Online Form भरी Submit गरिसकेका आवेदकहरूले आफूले तोकेको मिति तथा शिफ्टमा आफ्नो नाम भए, नभएको निश्चित गरी अन्यथा भएमा प्रवेश परीक्षा बोर्डमा मिति २०७५/०४/१४ गते ३.०० बजे सम्म सम्पर्क गरीसक्नु पर्नेछ ।

**३. प्रवेश परीक्षा सम्बन्धी जानकारी**

३.१ कम्प्युटर परीक्षा प्रणालीको विधिबाट संचालन हुने प्रवेश परीक्षाका प्रश्नहरू वस्तुगत (Objective) हुनेछन् । प्रश्न संख्या १०० हुनेछ र गलत उत्तरको लागि **10% Negative Marking** गरिने छ ।

३.२ I. Sc./10+2/A level/Engg. Diploma वा सो सरहको पाठ्यक्रमको आधारमा इ.अ.सं प्रवेश परीक्षा बोर्डले प्रकाशित गरेको पाठ्यक्रम अनुसार English, Mathematics, Physics, Chemistry र Engineering Aptitude विषयहरूमा दुई घण्टा अवधिको कम्प्युटर परीक्षा प्रणालीको विधिबाट परीक्षा लिइनेछ ।

प्रवेश-परीक्षा तथा भर्ना सम्बन्धी अन्य थप जानकारी इ.अ.सं. को Website: <http://entrance.ioe.edu.np> OR <http://ioe.edu.np> मा पछि उपलब्ध गराईने प्रवेश परीक्षा तथा क्याम्पस भर्ना सम्बन्धी विस्तृत जानकारी-२०७५, बाट प्राप्त गर्न सकिनेछ ।

**द्रष्टव्य:** त्रि.वि. इन्जिनियरिङ अध्ययन संस्थानद्वारा शैक्षिक वर्ष २०७५ मा संचालन हुने स्नातक तह बी.ई./बी.आर्क प्रवेश परीक्षा उत्तीर्ण गर्ने परीक्षार्थीहरू नेपाल सरकार, शिक्षा मन्त्रालयको छात्रवृत्ति सम्बन्धी नियमावली अनुसार तोकिएको कानुनी मापदण्ड पुरा गरेमा सो मन्त्रालयद्वारा २०७५/०७६ मा प्रदान गरिने इन्जिनियरिङ विषयहरूका उच्च शिक्षाका छात्रवृत्तिहरूका लागि उम्मेदवार हुन योग्य हुनेछन् ।